



Il-Kult Karmelitan fil-gżira Għawdxija

Mario Fenech

Għalkemm f'Għawdex ma hemm l-ebda kunvent tal-patrijet Karmelitani, il-Kult Karmelitan huwa miffrux sew madwar il-gżira kemm f'dawk li huma kwadri fil-knejjes, niċċeċ bi statwi fit-toroq, kif ukoll knejjes żgħar b' dan it-titlu.

Fix-Xlendi.

Hekk kif tkun ghadek kemm hallejt ir-Rahal tal-Fontana li huwa tista' tghid il-parti l-kbira mit-Triq tal-Għajnejn, u tkun wasalt lejn it-tarf tat-triq viċin il-bajja tax-Xlendi fuq in-naha tal-lemin, hemm il-Knisja tal-Madonna tal-Karmnu.

Inbniet bejn is-sena 1864 u s-sena 1868. Kien hallas għall-bini tagħha n-Nutar Nicolo Cauchi. L-art li fuqha nbniet il-knisja kienet għiet mogħtija bil-ġenerożitā tal-patrijet Karmelitani tal-kunvent tal-Imdina. Dawn għaldaqstant xtaqu li din il-knisja tkun iddedikata lill-Madonna tal-Karmnu.

Il-kwadru titulari ta' fuq l-arta huwa xogħol tal-artist Salvatore Micallef u sar fis-sena 1868. Fih hemm il-Madonna bil-Bambin Ĝesu' li qiegħda tagħti l-labtu tal-Karmelu lil San Xmun Stokk.

Kienet saret weġħda minn xi nies li waqt maltempata kbira ta' nhar is-26/27 ta' Awwissu 1964 kienu ser jiġu mkaxxra lejn il-babar, li jekk dawn jehilsu minn halq il-mewt huma kellhom jagħmlu Statwa tal-Madonna. L-istatwa għiet ordnata u nhadmet f'Milan u meta waslet fix-Xlendi s-sena ta' wara kienet saret l-ewwel purċiżjoni fl-inħawi tal-bajja.

Fis-17 t'Awwissu tas-sena 1969 tpogġiet l-ewwel ġebla tal-bini tat-tkabbir tal-knisja. Dan ix-xogħol tlesta fi żmien qasir. Sar ix-xogħol kollu li kien jinhieg u nhar l-10 t'Awwissu 1974 saret iċ-ċerimonja tal-konsagrazzjoni tal-knisja.



Il-Festa minn dejjem kienet tiġibed ħafna nies meta kienet issir, speċjalment meta kienet issir il-logħba tal-ġostra fil-Bajja tax-Xlendi

Il-festa ssir lejn l-ahħar tal-istaġġun tas-sajf.

Fir-Rahal tan-Nadur.

F dan ir-rahal tan-Nadur insibu kappella żgħira li għandha t-titlu tal-Karmelu. Din tagħmel parti mill-kunvent tas-sorijiet Frangiskani tal-Qalb ta' Ĝesu'.




Il-Ġostra

Tinsab fi Triq Madre Gemma Camilleri. Dan il-kunvent flimkien mal-kappella kien ingħata lis-sorijiet minn ġertu Karmelo Mejlaq. Dan kien xtaq li l-kappella tkun iddedikata lill-Madonna tal-Karmnu.

Il-kunvent u l-kappella kienet gew miftuha u mbierka nhar it-8 ta' Ġunju 1917.

Fuq l-altar waħdieni tal-kappella hemm statwa tal-Madonna tal-Karmnu li kienet ingiebet minn Bari fl-Italja u tbierket hekk kif waslet fin-Nadur. Tqegħdet fil-post nhar it-22 ta' Marzu 1964. Il-festa tal-Madonna tal-Karmnu ssir fis-16 tax-xahar ta' Lulju.

Aktar tagħrif dwar il-Kult Karmelitan f'Għawdex issibuha fil-harġa tal-ktieb tal-festa tas-sena d-dieħħla.



IL-FESTA T-TAJBA LIL KULHADD.

Il-Knisja tal-Madonna tal-Karmnu, Xlendi

